

गाथिनो विश्वामित्रः। अग्निः, ४ अग्नीन्द्रौ। त्रिष्टुप्

अग्ने दिवः सूनुरसि प्रचेतास्तना पृथिव्या उत विश्ववेदाः।

ऋधग्देवाँ इह यजा चिकित्वः ॥ ३.०२५.०१

अग्ने- सत्क्रतो पावक। प्रचेताः- प्रकर्षचेतनः। दिवः सूनूः- दिव्यः। असि- भवसि। पृथिव्याः

तना- भौमश्च। उत- अपि च। विश्ववेदाः- सर्वज्ञः। चिकित्वः- प्रज्ञावान् सन्। ऋधक्- पृथक्।

इह- अत्र। यज- पूजय ॥१॥

अग्निः संनोति वीर्याणि विद्वान्सनोति वाजममृताय भूषन्।

स नो देवाँ एह वह्ना पुरुक्षो ॥ ३.०२५.०२

अमृताय। वाजम्- अन्नम्। भूषन्- मण्डयन्। अग्निः- पावकः सत्क्रतुः। वीर्याणि। विद्वान्- ज्ञानी

सन्। सनोति- प्रयच्छति। पुरुक्षो- प्रभूतान्न। सः- तादृशस्त्वम्। नः- अस्मभ्यम्। देवान्-

देवताः। इह- अत्र। आ वह्ना ॥२॥

अग्निर्द्यावापृथिवी विश्वजन्ये आ भाति देवी अमृते अमूरः।

क्षयन्वाजैः पुरुश्चन्द्रो नमोभिः ॥ ३.०२५.०३

वाजैः-हव्यैः। नमोभिः- नमस्कारैः। क्षयन्- निवसन्। विश्वजन्ये- सर्वजनहिते। देवी- दिव्ये।

अमृते। द्यावापृथिवी- द्यावापृथिव्यौ। अमूरः- ज्ञानी। पुरुश्चन्द्रः- प्रभूताह्लादकः। अग्निः। आ

भाति- प्रकाशयति ॥३॥

अग्न इन्द्रश्च दाशुषौ दुरोणे सुतावतो यज्ञमिहोप यातम्।

अमर्धन्ता सोमपेयाय देवा ॥ ३.०२५.०४

देवा- हे देवौ । अमर्धन्ता- अहिंसकौ । अग्ने इन्द्रश्च- हे इन्द्राग्नी । दाशुषः- दातुः । सुतवतः-  
रसनिष्पादकस्य । दुरोणे- सदने । यज्ञम् । इह- अत्र । सोमपेयाय- रसानुभूतये । उप यातम्-  
आगच्छतम् ॥४॥

अग्ने अ॒पां समि॑ध्यसे दुरो॒णे नित्यः॑ सू॒नो सह॑सो जा॒तवे॑दः ।

स॒धस्था॑नि म॒हय॑मान ऊ॒ती ॥ ३.०२५.०५

अग्ने । जा॒तवे॑दः- जा॒तप्र॑ज्ञ । सह॑सः- शक्तेः । अ॒पाम्- जी॒वोद॑कस्य । सू॒नो- पु॒त्र । नित्यः॑- स॒नात॑नः  
सन् । दुरो॒णे- सद॑ने । ऊ॒ती- रक्ष॑या । स॒धस्था॑नि- य॒ज्ञस॑दनानि । म॒हय॑मानः- वर्ध॑यन् । समि॑ध्यसे-  
सम्यक् दी॒प्यसे ॥५॥